

“మధురమైన పిల్లలారా - సర్వులకూ శాశ్వతమైన సుఖ-శాంతుల మార్గమును తెలియజేయడం మీ కర్తవ్యము, శాంతిగా ఉండండి, శాంతినే బహుమతిగా ఇవ్వండి”

ప్రశ్న:- ఏ గుహ్యమైన రహస్యాన్ని అర్థము చేసుకునేందుకు అనంతమైన(విశాలమైన) బుద్ధి కావాలి? సమా :- శ్రామాలో ఏ దృశ్యము ఏ సమయంలో నడవాలి ఆ సమయంలోనే నడుస్తుంది. దీనికి ఖచ్చితమైన(నిర్ధారిత) ఆయువు ఉంది. తండ్రి కూడా తమ నిర్ధారిత సమయంలోనే వస్తారు. ఇందులో ఒక్క సెకెండు కూడా తేడా వచ్చే అవకాశమే లేదు. పూర్తి 5 వేల సంవత్సరాల తర్వాత తండ్రి వచ్చి ప్రవేశిస్తారు. ఈ నిగూఢమైన రహస్యమును అర్థము చేసుకొనుటకు విశాలమైన బుద్ధి అవసరము.

పాట:- ప్రపంచము మారినా, మేము మారము..... (బదల్ జాయ్ దునియా న బదలేంగే హం.....)

ఓంశాంతి. ఆత్మీయ తండ్రి కూర్చొని ఆత్మిక పిల్లలకు శాంతిధామము, సుఖధామాలకు మార్గమును తెలియజేస్తున్నారు. ఈ సమయములో మనుష్యులందరూ విశ్వములో శాంతి కావాలని కోరుకుంటున్నారు. ప్రతి ఒక్కరు వ్యక్తిగతముగా కూడా శాంతి కావాలనుకుంటారు, విశ్వములో కూడా శాంతి కావాలని కోరుకుంటారు. ప్రతి ఒక్కరూ మనసుకు శాంతి కావాలని అంటారు. ఇప్పుడది ఎక్కడ నుండి లభిస్తుంది? శాంతిసాగరులు ఒక్క తండ్రి మాత్రమే. వారి నుండే వారసత్వము లభిస్తుంది. వ్యక్తిగతముగానూ లభిస్తుంది, హెబల్ సేల్ గానూ లభిస్తుంది అనగా అందరికీ లభిస్తుంది. ఏ పిల్లలైతే చదువుతున్నారో వారు “ మేము శాంతిని వారసత్వముగా తీసుకునేందుకు పురుషార్థము చేస్తున్నామని, ఇతరులకు కూడా దారిని తెలియజేస్తామని అర్థము చేసుకుంటారు. వారసత్వము తీసుకునేందుకు ఎవరు వచ్చినా, రాకపోయినా విశ్వములో శాంతి ఏర్పడవలసిందే. అందరికీ శాంతినిచ్చుట పిల్లల కర్తవ్యము. ఇద్దరు లేదా ముగ్గురికి వారసత్వము లభించినంత మాత్రన లాభమేముంది? ఇది అర్థము చేసుకోలేరు. ఎవరికైనా మార్గము తెలియజేయబడుతుంది, కానీ నిశ్చయము లేని కారణముగా ఇతరులను తమ సమానముగా తయారు చేయలేరు. తండ్రి నుండి మాకు వరము లభిస్తుందని నిశ్చయబుద్ధి గలవారు భావిస్తారు. ఆయుష్షాన్ భవ! ధనవాన్ భవ!(ఆయుష్షంతులుగా కండి, ధనవంతులుగా కండి) అని వరదానమునిస్తారు కదా. కేవలము అనడం వల్ల ఆశీర్వాదము లభించదు. ఎవరైనా ఆశీర్వాదము అడిగితే, మీకు శాంతి కావాలనుకుంటే ఇలా పురుషార్థము చేయండి చెప్పండి. శ్రమ చేస్తే అన్నీ లభిస్తాయి. భక్తిమార్గములో ఎన్ని ఆశీర్వాదాలు తీసుకుంటారు. తల్లి, తండ్రి, టీచరు, గురువు మొదలైన వారందరి నుండి - మేము సుఖంగా, శాంతిగా ఉండాలని ఆశీర్వాదం కోరుకుంటారు. కానీ అలా ఉండలేరు, ఎందుకనగా ఇంతమంది మనుష్యులుండగా వారికి సుఖ-శాంతులు ఎలా లభిస్తాయి. శాంతిదేవా! అని పొడ్తారు కూడా. ఓ పరమపిత పరమాత్మా! మాకు శాంతిని కానుకగా(దానముగా) ఇవ్వండి అని కోరుకుంటారు. కానీ వాస్తవానికి కానుక అనగా అడగకుండా తనకు తానుగా ఇచ్చే వస్తువు. ఇది నీకు కానుక లేక బహుమతి అని అంటారు. తండ్రి అంటారు - ధనము, ఇల్లు, దుస్తులు మొదలైనవాటిని ఎవరెంతగా ఇచ్చినా ఆ దాన-పుణ్యాలు అల్పకాలము కొరకే. మనుష్యులు మనుష్యులకిస్తారు. పాపకార్ము

బీదవారికి లేదా షాహుకార్లు షాహుకార్లకు ఇస్తూ వచ్చారు. కానీ ఇది శాశ్వతమైన సుఖము మరియు శాంతి. ఇక్కడ ఎవరూ ఒక్క జన్మ కొరకు కూడా సుఖ-శాంతులనివ్వజాలరు, ఎందుకంటే వారి దగ్గర లేనే లేవు. ఇచ్చేవారు ఒక్క తండ్రి మాత్రమే. వారిని సుఖము, శాంతి, పవిత్రతల సాగరుడని అంటారు. ఉన్నతోన్నతమైన(సర్వోన్నతుడైన) భగవంతుని మహిమయే గాయనము చేయబడ్తుంది. వారి నుంచే శాంతి లభిస్తుందని కూడా తెలుసు. అయినా తిరిగి వారు సాధువులు, సత్పురుషుల వద్దకు వెళ్తారు, ఎందుకంటే భక్తిమార్గము కదా, కావున వారి చుట్టూ ప్రదక్షిణలు చేస్తూనే ఉంటారు. అవన్నీ అల్పకాలిక పురుషార్థాలు. పిల్లలైన మీకిప్పుడు అవన్నీ సమాప్తమైపోతాయి. మీరు ఇలా వ్రాస్తారు కూడా - “అనంతమైన తండ్రి నుండి 100 శాతము సుఖము- శాంతి- పవిత్రతల వారసత్వమును పొందవచ్చు. ఇక్కడ 100 శాతము అపవిత్రత, దుఃఖము, అశాంతి ఉన్నాయి”. అయినా మనుష్యులు అర్థము చేసుకోరు. ఋషులు, మునులు మొదలైనవారు పవిత్రముగా ఉన్నార కదా అని అంటారు, కాని వారు కూడా విషము(వికారాలు) నుంచే ఉత్పన్నమైనవారు కదా. ఇదే ముఖ్యమైన విషయము. రావణరాజ్యములో పవిత్రత ఉండజాలదు. సుఖ, శాంతి, పవిత్రతల సాగరుడు తండ్రి ఒక్కరే.

మాకు శివబాబా ద్వారా 21 జన్మలు అనగా అర్ధకల్పము 2500 సంవత్సరాలకు వారసత్వము లభిస్తుందని మీకు తెలుసు. ఇది తప్పనిసరి(గ్యారెంటీ). అర్ధకల్పము సుఖధామము, అర్ధకల్పము దుఃఖధామము. సృష్టిలో రెండు భాగాలున్నాయి. ఒకటి క్రొత్తది, మరొకటి పాతది. అయితే క్రొత్తదిగా ఎప్పుడుంటుంది, పాతదిగా ఎప్పుడవుతుందో కూడా ఎవరికీ తెలియదు. వ్యక్తు ఆయువు ఇంత ఖచ్చితంగా ఎవ్వరూ చెప్పలేరు. ఇప్పుడు తండ్రి ద్వారా ఈ వ్యక్తమును, దీని ఖచ్చితమైన ఆయుష్షు తెలుసుకున్నాడు. ఇది 5 వేల సంవత్సరాల పురాతనమైన వ్యక్తము. దీని ఖచ్చితమైన ఆయువు గురించి మీకు తెలుసు, ఇతర వ్యక్తముల ఆయువును గురించి ఎవ్వరికీ తెలియదు, కేవలము అంచనా వేస్తారు. తుఫాను వచ్చి వ్యక్తము పడిపోయిందంటే దాని ఆయువు సమాప్తమైపోతుంది. మనుష్యులకు కూడా అనుకోకుండా అకాల మరణాలు సంభవిస్తుంటాయి. ఈ అనంతమైన వ్యక్తు ఆయువు పూర్తి 5 వేల సంవత్సరాలు. ఇందులో ఒక్క రోజు కూడా ఎక్కువ లేదా తక్కువ కాజాలదు. ఇది తయారు చేయబడిన(రచింపబడిన) వ్యక్తము. ఇందులో తేడా వచ్చే అవకాశమే లేదు. డ్రామాలో ఏ దృశ్యము ఏ సమయంలో జరగాలో ఆ సమయంలోనే జరుగుతుంది. ఉన్నదున్నట్లుగా రిపీట్ అవుతుంది. ఆయుష్షు కూడా ఖచ్చితంగా ఉంది. క్రొత్త ప్రపంచ స్థాపన కొరకు తండ్రి కూడా రావలసి ఉంటుంది. వారు నిర్ధారిత సమయములోనే వస్తారు. అందులో ఒక్క సెకెండు కూడా తేడా రాదు. ఖచ్చితంగా ఉంటుంది. ఇప్పుడు మీకు విశాలమైన బుద్ధి లభించింది కనుక మీరు మాత్రము అర్థము చేసుకోగలరు. పూర్తి 5 వేల సంవత్సరాల తర్వాత తండ్రి వచ్చి ప్రవేశిస్తారు. అందువల్లనే శివరాత్రి అని అంటారు. కృష్ణుని కొరకు జన్మాప్తమి అంటారు. శివుని జన్మను జన్మాప్తమి అని అనరు, శివరాత్రి అని అంటారు ఎందుకంటే జన్మిస్తే మృత్యువు కూడా ఉంటుంది. మనుష్యులకు జన్మ దినమంటారు, శివునికి మాత్రము ఎల్లప్పుడూ ‘శివరాత్రి’ అనే అంటారు. ప్రపంచములోని వారికి ఈ విషయాల గురించి ఏమీ తెలియదు. శివరాత్రి అని ఎందుకంటారో, జన్మాప్తమి అని ఎందుకనరో మీకు తెలుసు. వారి జన్మ దివ్యమైనది, అలాగే కమైనది, ఇంకెవ్వరికీ అటువంటి జన్మ ఉండజాలదు. శివబాబా

ఎప్పుడు, ఎలా వస్తారో ఎవ్వరికీ తెలియదు. శివరాత్రి అర్థమేమిటో మీకు మాత్రమే తెలుసు. ఇది అనంతమైన రాత్రి. భక్తి రాత్రి పూర్తై, పగలు ప్రారంభమవుతుంది. బ్రహ్మ రాత్రి మరియు పగలు అంటే అది బ్రాహ్మణులకు కూడా వర్తిస్తుంది. ఒక్క బ్రహ్మ ఆట మాత్రమే నడవదు. ఇప్పుడు పగలు ప్రారంభమవ్వవలసి ఉందని మీకు తెలుసు. చదువుతూ చదువుతూ వెళ్లి తమ ఇంటికి చేరుకుంటారు. మరలా పగలులోకి వస్తారు. అర్ధకల్పము పగలు, అర్ధకల్పము రాత్రి అని గాయనము చేయబడుతుంది. అయినా ఎవరి బుద్ధికి ఈ విషయము తోచదు. వారు కలియుగపు ఆయుష్షు ఇంకా 40 వేల సంవత్సరాలుండని, సత్యయుగమునకు లక్షల సంవత్సరాలున్నట్లు చెప్తారు. అలాంటప్పుడు అర్ధము - అర్ధముల(సగం, సగం) లెక్క వీలు కాదు. కల్పము యొక్క ఆయువు గురించి ఎవ్వరికీ తెలియదు. మీకు పూర్తి విశ్వము ఆదిమధ్యాంతాలు తెలుసు. 5 వేల సంవత్సరాల తర్వాత ఈ సృష్టిచక్రము ఇలాగే తిరగవలసిందే. విశ్వము అలాగే ఉంటుంది. అందులో పాత్రనభినయము చేస్తూ - చేస్తూ మనుష్యులు ఇదేమీ ఆవాగమనమని విసిగిపోతారు. ఒకవేళ 84 లక్షల జన్మల ఆవాగమనమై ఉంటే ఏమైపోతుందో తెలియదు. తెలియని కారణంగానే కల్పము ఆయువును కూడా ఎక్కువగా చేసేశారు. పిల్లలైన మీరిప్పుడు తండ్రి సన్నుఖములో చదువుచున్నారు. మేము ప్రాక్టికల్ గా కూర్చోని ఉన్నామని లోలోపల అనిపిస్తుంది. పురుషోత్తమ సంగమ యుగము కూడా తప్పక వస్తుంది. ఎప్పుడు వస్తుందో, ఏ విధంగా వస్తుందో ఎవ్వరికీ తెలియదు. పిల్లలైన మీకు తెలుసు అంటే ఎంత గర్భదమవ్వాలి(ఆనందము కలగాలి). మీరే కల్ప-కల్పము తండ్రి ద్వారా ఆస్తిని తీసుకుంటారు అనగా మాయ పై విజయాన్ని పొందుతారు మరలా ఓడిపోతారు.

ఇది బేహద్ ఓటమి, గెలుపు. ఆ రాజులకైతే చాలా గెలుపు - ఓటములు కలుగుతూ ఉంటాయి. అనేక యుద్ధాలు జరుగుతూ ఉంటాయి. చిన్న యుద్ధము జరిగి గెలుస్తే, మేము ఇప్పుడు గెలిచామని అంటారు. ఏమి గెలిచారు? చిన్న ముక్కను జయించారు(భూభాగము). పెద్ద యుద్ధములో ఓడిపోతే వారు తమ జండాను క్రిందకు దించుతారు. మొట్టమొదట ఒక రాజు ఉంటాడు. తర్వాత ఇంకా ఇంకా వృద్ధి చెందుతూ పోతారు. మొట్టమొదట ఈ లక్ష్మీనారాయణుల రాజ్యము ఉండేది. తర్వాత ఇతర రాజులు రావడం ప్రారంభమయ్యింది. ఉదాహరణగానికి పోవును చూపుతారు. ప్రారంభంలో ఒకే పోప్ ఉండేవాడు. తర్వాత నెంబరువారిగా ఇతర పోపులు కూడా కూర్చుంటూ వెళ్ళారు. వ్యత్యువును గురించి ఎవ్వరికీ తెలియదు కదా(ఎప్పుడు మరణిస్తారో చెప్పలేరు కదా).

బాబా మమ్ములను అమరులుగా తయారు చేస్తున్నారని పిల్లలైన మీకు తెలుసు. అమరపురమునకు యజమానులుగా చేస్తున్నారు కనుక ఎంత సంతోషంగా ఉండాలి! ఇది వ్యత్యులోకము, అది అమరలోకము. ఈ విషయాలను క్రొత్త వారెవ్వరూ అర్థము చేసుకోలేరు. ఎంతగా పాతవారికి ఆనందము కలుగుతుందో అంతటి ఆనందము క్రొత్తవారికి కలగదు. రోజురోజుకూ వృద్ధి చెందుతూ ఉంటారు. నిశ్చయము పక్కా అవుతూ పోతుంది. ఇందులో చాలా సహనశీలత కూడా ఉండాలి. ఇది ఆసులీ ప్రపంచము కనుక దుఃఖమునివ్వడంలో ఆలస్యం చేయరు. మీ ఆత్మ ఇప్పుడు చెప్తుంది - ఇప్పుడు మేము బాబా శ్రీమతము పై నడుస్తున్నాము. మేము సంగమ యుగములో ఉన్నాము. మిగిలిన వారందరూ కలియుగములో ఉన్నారు. ఇప్పుడు మేము పురుషోత్తములుగా అవుతున్నాము. పురుషులలో ఉత్తమ పురుషులుగా చదువు

ద్వారానే అవుతారు. చదువు ద్వారానే చీఫ్ జస్టిస్(ముఖ్య న్యాయవాది) మొదలైనవారిగా తయారవుతారు కదా. మిమ్ములను తండ్రి చదివిస్తున్నారు. ఈ చదువు ద్వారానే మీరు తమ పురుషార్థానుసారము పదవిని పొందుతారు. ఎవరెంతగా చదువుతారో వారికి అంత గ్రేడ్ లభిస్తుంది. ఇందులో రాజ్యపదవి గ్రేడ్ ఉంది. ఇలా ఆ చదువులో రాజ్యపదవి గ్రేడ్ లేదు. మేము రాజాధి రాజులుగా అవుతున్నామని మీకు తెలుసు. కనుక మీ లోపల ఎంత సంతోషముండాలి! మేము డబుల్ కిలీటధారులుగా, చాలా ఉన్నతముగా అవుతాము. భగవంతుడైన తండ్రి మనలను చదివిస్తున్నారు. నిరాకార తండ్రి వచ్చి ఎలా చదివిస్తున్నారో ఎవ్వరికీ అర్థము కాదు. “ఓ పతితపావనా! వచ్చి మమ్ములను పావనముగా తయారు చేయండి” అని మనుష్యులు పిలుస్తారు కూడా అయినా పావనంగా తయారుకారు. కామము మహాశత్రువు అని తండ్రి చెప్తున్నారు. మరొకవైపు పతితపావనా! రండి అని పిలుస్తారు. ఇప్పుడు నేను వచ్చాను. పిల్లలూ! పతితత్వమును వదిలేయండి అని చెప్తున్నారు. అయినా మీరెందుకు వదలకుండా ఉన్నారు? అని తండ్రి అంటారు. తండ్రి ఒకవైపు మిమ్ములను పావనముగా తయారు చేస్తూ ఉంటే, మరోవైపు పతితముగా అవుతూ ఉండడము. ఇలా జరగడము లేదు కదా ! చాలా మంది ఇలా పతితముగా అవుతూ ఉంటారు. కొందరు బాబా, పాపపాటు జరిగింది అని సత్యము చెప్తారు. ఏదైనా పాపకర్మ జరిగితే వెంటనే తెలపమని తండ్రి చెప్తారు. ఇందులో కొందరు సత్యము చెప్తారు, మరి కొందరు అసత్యము చెప్తారు. అడిగేది ఎవరు? నేనేమీ కూర్చొని ఒక్కొక్కరి లోపల ఏముందో తెలుసుకోను. ఇది అసంభవము. నేను కేవలం సలహానివ్వటానికి మాత్రమే వస్తాను, పావనముగా కాకుంటే మీరే నష్టపోతారు. కష్టపడి పావనులై తిరిగి పతితులైపోతే చేసుకున్న సంపాదనంతా సమాప్తమైపోతుంది. మేము స్వయం పతితులమయ్యామని సిగ్గు పడ్తారు. తర్వాత ఇతరులకు పావనులవ్వమని ఎలా చెప్పగలరు? ఆజ్ఞను ఉల్లంఘన చేశామని లోలోపల తింటూ ఉంటుంది. ఇక్కడ మీరు తండ్రి ఎదుట ప్రత్యక్షముగా ప్రతిజ్ఞ చేస్తున్నారు. బాబా మనలను సుఖధామము - శాంతిధామాలకు యజమానులుగా చేస్తున్నారని మీకు తెలుసు. వారు అతిసమీపములో హాజరుగా ఉన్నారు, మనము వారి ఎదుట కూర్చొని ఉన్నాము. ఇంతకుముందు ఇతనికి ఈ జ్ఞానము ఉండేది కాదు. ఈ జ్ఞానము ఇచ్చే గురువు కూడా లేరు. ఏ గురువైనా కేవలం ఒక్కరికే జ్ఞానమునిస్తారా? గురువుకు అనేకమంది శిష్యులు ఉంటారు కదా! ఒక్కరు మాత్రమే ఉండరు. ఇవి అర్థము చేసుకోవలసిన విషయాలు కదా. సద్గురువు ఒక్కరే. వారే మనకు మార్గమును తెలియచేస్తారు, మళ్ళీ మనము ఇతరులకు తెలియచేస్తాము. మీరు అందరికీ తండ్రిని స్మృతి చేయమని చెప్తారు. శ్రేష్ఠాతి శ్రేష్ఠమైన తండ్రిని స్మృతి చేస్తేనే ఉన్నతమైన పదవి లభిస్తుంది. మీరు రాజాధి రాజులుగా అవుతారు. మీ వద్ద లెక్కలేనంత ధనము ఉంటుంది. మీరు మీ జోలెను నింపుకుంటారు కదా. బాబా మన జోలెను పూర్తిగా నింపుతున్నారని మీకు తెలుసు. కుబేరుని వద్ద చాలా ధనముండేదని అంటారు. వాస్తవానికి మీరందరూ కుబేరులే. మీకు వైకుంఠమనే ఖజానా లభిస్తుంది. ఖుదా స్నేహితుడుగా ఉండే కథ (ఖుదాదోస్త కథ) కూడా ఉంది. వారిని ఎవరు మొదట కలుస్తారో వారికి ఒక రోజు కొరకు రాజ్య పదవిని ఇచ్చేవారు. ఇవన్నీ దృష్టాంతాలు(ఉదాహరణలు). అల్లాహ్ అనగా తండ్రి. వారు అవల్ దీన్(అవలుద్దీన్)ను రచిస్తారు. తర్వాత నాక్షాత్కారము అవుతుంది. ఖచ్చితముగా మేము యోగబలము ద్వారా విశ్వరాజ్య భాగ్యమును తీసుకుంటామని మీకు తెలుసు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్థులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఈ ఆసురీ ప్రపంచములో చాలా చాలా సహనశీలురై ఉండాలి. ఎవరైనా నిందించినా, దుఃఖమునిచ్చినా సహించాలి. తండ్రి శ్రీమతాన్ని ఎప్పుడూ వదలరాదు.
2. డైరెక్టు(నేరు)గా తండ్రియే పావనముగా తయారుకమ్మని ఆజ్ఞాపించారు. అందువలన ఎప్పుడూ పతితముగా కారాదు. ఎప్పుడూ ఏ పాపము జరిగినా దానిని దాచిపెట్టరాదు.

వరదానము:- “తండ్రి సాంగత్య రంగు ద్వారా ప్రతి ఆత్మ పై జ్ఞాన-యోగాల అవినాశి రంగును వేసే హెబిల్ ఆత్మాభవ ”

మీరు పరమాత్మ రంగులో రంగరించబడిన హెబిల్(పవిత్రమైన) ఆత్మలు. సంగమ యుగము పవిత్రమైన జీవితమును గడిపే యుగము. ఎప్పుడైతే అవినాశి రంగు పడ్తుందో అప్పుడు సదా కాలానికి తండ్రి సమానమైపోతారు. కనుక మీ హెబిల్ అంటే సాంగత్య రంగు ద్వారా తండ్రి సమానంగా అగుట. రంగు ఎంత పక్కాగా ఉండాలంటే ఇతరులను కూడా సమానంగా చేసేయ్యండి. ప్రతి ఆత్మ పై అవినాశి జ్ఞాన రంగు, స్మృతి రంగు, అనేక శక్తుల రంగు, గుణాల రంగు, శ్రేష్ఠ వృత్తి-దృష్టి, శుభ భావన, శుభ కామనల ఆత్మిక రంగును వేయండి.

స్లోగన్:- “దృష్టిని అలౌకికంగా, మనసును శీతలంగా, బుద్ధిని దయాహృదయంగా, నోటిని మధురంగా చేసుకోండి”